

# تقسیم نبوت اور تخریر الناس

مولانا قاضی عبد الرزاق بھترالوی

تقسیم نبوت اور تحذیر الناس  
علامہ حافظ قاضی عبدالرزاق حلاوی بحر الہوی  
بسم اللہ الرحمن الرحیم

امام نووی رحمۃ اللہ علیہ فرماتے ہیں!

والخامس ان النهی مختص بالتفصیل فی نفس النبوة فلا تفاضل فیہا وانما التفاضل بالخصائص وفضائل أخرى ولا بد من اعتقاد التفصیل فقد قال اللہ تعالیٰ تلک الرسل فضلنا بعضهم علی بعض۔ (نووی)

پانچویں وجہ ممانعت کی یہ ہے کہ چونکہ نفس نبوت میں انبیاء کرام کو ایک دوسرے پر فضیلت حاصل نہیں (بلکہ تمام انبیاء کرام کی نبوت میں برابری ہے) البتہ خصائص و کمالات وغیرہ کے لحاظ سے بعض کو بعض پر فضیلت حاصل ہے۔ اس طرح انبیاء کرام میں سے بعض کو بعض پر فضیلت کے حامل ہونے کا اعتقاد رکھنا ضروری ہے کیونکہ اللہ تبارک و تعالیٰ نے خود بعض انبیاء کرام کی بعض دوسرے انبیاء کرام پر فضیلت کو ان الفاظ سے بیان کیا۔ "تلک الرسل فضلنا بعضهم علی بعض" یہ رسول ہیں ہم نے بعض کو بعض پر فضیلت دی۔

نبوت کی تقسیم بالذات اور بالعرض سے درست نہیں:

اس آخری وجہ سے یہ نتیجہ واضح ہوا کہ تمام انبیاء کرام کی نفس نبوت میں برابری ہے نبی کریم ﷺ کی نبوت کو بالذات اور باقی انبیاء کرام کی نبوت کو بالعرض کہنا درست نہیں۔ اسی وجہ سے مولانا قاسم نانوتوی صاحب کی تحذیر الناس کی یہ عبارت باعث نزاع بنی۔

"آپ موصوف بوصف نبوت بالذات ہیں اور سوائے آپ کے اور نبی موصوف

بوصف نبوت بالعرض ہیں" (تحذیر الناس)

مولانا کی اس عبارت اور تحذیر الناس کی دیگر قابل مواخذہ عبارات کا غزالی دوراں علامہ سید احمد سعید شاہ کا علمی رحمۃ اللہ علیہ نے اپنے رسالہ "التبصیر بحدیث التذیر" میں رد و بلغ فرمایا۔ یہ ایک عظیم علمی تحقیق ہے ہر منصف مزاج مسلمان کو اس کا مطالعہ ضرور کرنا چاہیے۔ حسب کے لیتو کتابوں کے انبار بھی نا کافی ہیں۔ ذیل میں علامہ کا علمی رحمۃ اللہ علیہ کے مذکورہ رسالہ سے بعض اقتصر و تبدل کے میں اپنے اس موضوع پر کچھ عبارات نقل کر رہا ہوں۔

نبوت کو بالذات اور بالعرض تقسیم کرنا شرعاً باطل ہے۔ کیونکہ وصف ذاتی اصلی ہوتا ہے اور وصف عرضی غیر اصلی۔ یقیناً

تقسیم نبوت نمبر

تقسیم نبوت اور تفریق رسالت

وصف ذاتی اور اصلی وصف عرضی اور غیر اصلی سے بہتر ہوتا ہے۔ لہذا ذاتی نبوت عرضی نبوت سے افضل ہوگی۔ کیونکہ نبوت بھی ایک وصف ہے اس طرح مولانا قاسم نانوتوی صاحب کے نزدیک نفسی نبوت میں فضیلت ثابت ہوگی حالانکہ نفسی نبوت میں فضیلت ثابت کرنا قرآن وحدیث اور علماء اہل سنت کے مسلک کے منافی ہے۔ علامہ نووی کا مسلک بیان کیا جا چکا ہے کہ آپ کے نزدیک نفس نبوت میں فضیلت کی ممانعت ہے۔

نبوت کی تقسیم بالذات اور بالعرض قرآن پاک کے منافی ہے:

آیہ کریمہ لا نفرق بین احد من رسلہ میں ای تقسیم کی نفی کی گئی ہے کیونکہ اس آیت کریمہ میں نفسی نبوت اور رسالت میں تفریق نہ کرنے کا ذکر ہے۔

روح المعانی پارہ ۳ میں ہے! "لان المحبر علم التفریق من حیث الرسالة دون سائر الحیثیات"۔ یعنی آیت کریمہ میں جو کہا گیا ہے کہ ہم اللہ کے رسولوں میں سے کسی ایک میں تفریق نہیں کرتے یہاں محبر تفریق نہ کرنا باعتبار نفسی رسالت کے ہے باقی حیثیات سے نہیں۔ یعنی باقی خواص و کمالات کے لحاظ سے بعض کو فضیلت حاصل ہونے میں کوئی کلام نہیں۔

تفسیر کبیر میں ای آیت کے ماتحت اس طرح ذکر کیا گیا ہے!

"بل محی الایة لا نفرق بین احد من رسلہ و بین احد من غیرہ فی النبوة" بلکہ اس آیت کریمہ کا معنی یہ ہے کہ ہم کسی ایک نبی کو دوسرے سے نفسی نبوت میں فضیلت دینے سے امتیازی حیثیت نہیں دیتے۔

ابو اسود و ہاشم الکبیر میں ای مقام پر اس طرح بیان کیا گیا ہے!

لا نفرق بین احد من رسلہ لان المحبر علم التفریق من حیث الرسالة دون سائر الحیثیات الخاصة" یہاں یہ مراد ہے کہ نفسی رسالت میں کسی رسول کو ہم امتیازی حیثیت نہیں دیتے اسکا ہی مطلب نہیں کہ ہم باقی خاص حیثیات اور فضائل کے بعد سے بھی کسی کیلئے امتیازی حیثیت نہیں مانتے۔

مدارک میں تلک الرسل فضلنا یہ کے ماتحت ذکر کیا گیا ہے!

"تلک الرسل فضلنا بعضهم علی بعض بالخصائص و راء الرسالة لا ستواتهم فیہا کالمؤمنین یسترون فی صفة الایمان و یفادون فی الطاعات بعد الایمان" یہ رسول ہیں ہم نے بعض کو بعض پر فضیلت دی اسکا مطلب یہ ہے کہ ہم نے بعض انبیاء کرام کو ان کی بعض خصوصیات کے پیش نظر فضیلت دی نہ کہ نفسی رسالت میں کسی کو فضیلت دی کیونکہ نفسی رسالت میں سب انبیاء کرام برابر ہیں۔ جس طرح تمام مومن نفسی ایمان میں

تفہیم نبوت نمبر

تفہیم نبوت اور تفسیر احادیث

برابر ہیں البتہ ایمان کے بعد طاعات و نیکیوں کی وجہ سے بعض کے مراتب بلند، بعض کے بلند تر، بعض کے بلند ترین ہیں۔

نفسی نبوت میں فضیلت حدیث پاک کی مخالفت:

ایک ایسی حدیث پاک جو زیر بحث چلی آ رہی ہے اس میں نفسی نبوت میں فضیلت کی ممانعت کی گئی ہے اس طرح دوسری حدیث پاک ”لا تسخرونی علی موسیٰ۔۔۔ الخ“ (مرفوع ابی ہریرہ بخاری جلد اول باب الخسومات)

یعنی شرح بخاری میں اس پر بحث کی گئی ہے!

”الخامس انه انہی عن التفضیل فی نفس النبوة لا فی ذوات الانبیاء علیہم السلام و عموم رسالتہم و زیادة خصائصہم و قد قال اللہ تعالیٰ تلک الرسل فضلنا بعضهم علی بعض“

پانچویں فضیلت کی ممانعت کیجئے نفس نبوت میں ہے یہ وجہ نہیں کہ انبیاء کرام کی ذوات میں یا انکی عموم رسالت اور زیادتی خاص میں فضیلت سے منع کیا گیا ہے بلکہ ان وجوہ سے فضیلت بعض کی بعض پر ثابت کرنے کیلئے اللہ تعالیٰ نے خود اعلان فرمایا تلک الرسل فضلنا بعضهم علی بعض۔

اسی حدیث کے تحت حافظ علامہ ابن حجر عسقلانی فتح الباری ج ۶ میں بیان فرماتے ہیں!

”وقیل النہی عن التفضیل انما ہو فی حق النبوة نفسہا لقولہ تعالیٰ لا تفرق بین احد من رسلہ ولم ینہ عن تفضیل بعض اللوات علی بعض لقولہ تعالیٰ تلک الرسل فضلنا بعضهم علی بعض“۔۔۔ نفس نبوت میں فضیلت سے منع کیا گیا ہے بوجہ اللہ تعالیٰ کے اس ارشاد گرامی کے لا تفرق بین احد من رسلہ۔

بعض ذوات انبیاء کی افضلیت بعض پر ممنوع نہیں بوجہ اس ارشاد باری تعالیٰ کے تلک الرسل فضلنا بعضهم علی بعض۔

ما ینہی لاحد ان یقول لی خیرا من ابن منی (بخاری جلد سابع) کسی ایک کے لیے مناسب نہیں کہ مجھ سے بہتر کہے۔

اس حدیث پاک کے تحت علامہ قسطلانی نے ذکر فرمایا!

”فی نفس النبوة اذلا تفاضل فیہا نعم بعض التبین افضل من بعض کما ہو مقرر“ یعنی نفس

تفہیم نبوت نمبر

تفہیم نبوت اور تحذیر الناس

نبوت میں فضیلت کی ممانعت ہے ہاں البتہ بعض انبیاء کرام کی بعض پر فضیلت یقیناً ثابت ہے۔ نیز اسی صفحہ پر آٹھ سطر کے بعد فرماتے ہیں! ”و نفس النبوة لا تفاضل فیہا اذ کلہم فیہا علی حد سواء کما مر“۔ نفس نبوت میں کسی کو دوسرے پر فضیلت نہیں جبکہ نفس نبوت میں تمام انبیاء کرام برابر ہیں۔ عبارت حتمولہ کی روشنی میں یہ حقیقت آفتاب سے زیادہ روشن ہو کر سامنے آگئی کہ ہمارے آقائے نامدار ﷺ سے لیکر حضرت آدم علیہ السلام تک کسی نبی کا وصف نبوت کسی دوسرے نبی کی نبوت کے بالقابل کوئی فرق نہیں پایا جاتا نہ کسی نبی کا وصف نبوت کسی دوسرے نبی کی وصف نبوت سے کم و بیش ہو سکتا ہے۔ ”لا تفضیل فی النبوة“ نفس نبوت میں قطعاً کوئی تفضیل نہیں البتہ ذوات انبیاء کرام و رسل عظام علیہ الصلوٰۃ والسلام میں خصوصیات کی بناء پر ضرور تفضیل ہے۔ لہذا ثابت ہوا کہ صاحب تحذیر الناس نے نبوت کی تقسیم بالذات اور بالعرض سے کر کے صراحتاً غلطی کی ہے جس کی تاویل کی کوئی گنجائش نہیں۔

ایک اعتراض کا جواب:

انظر کان وغیرہ میں کم نہیں یا مخالفہ کی بناء پر یہ کہا گیا ہے کہ ہمارا تمہارا دونوں کا متعلق علیہ مسلک ہے کہ کسی کو کوئی کمال رسول کریم ﷺ کے واسطے کے بغیر نہیں ملا اور نبوت بھی کمال ہے وہ حضور ﷺ کے واسطے کے بغیر کیوں کر مل سکتی ہے! لہذا ماننا پڑے گا کہ ہر نبی کو وصف بواسطہ نبی کریم علیہ الصلوٰۃ والسلام تسلیم دیا گیا اور بالذات اور بالعرض سے یہی مراد ہے۔

اسکے جواب میں گزارش کروں گا کہ یہ ایک عجیب قسم کا مخالفہ ہے جس سے جہلاً تو متاثر ہو سکتے ہیں مگر ذی علم انسان کی نظر میں اس کی کچھ حقیقت نہیں۔ تا فتویٰ صاحب نے حضور ﷺ کو وصف نبوت کیا تھا بالذات موصوف مانا ہے جسکی وضاحت کرتے ہوئے انہوں نے تحذیر الناس میں لکھا ہے!

”تفصیل اس اجمل کی یہ ہے کہ موصوف بالعرض کا قصہ موصوف بالذات پر ختم ہو جاتا ہے۔ جیسے موصوف بالعرض کا وصف موصوف بالذات سے ملکتب ہوتا ہے۔ موصوف بالذات کا وصف جکا ذاتی ہونا اور غیر ملکتب من اخیر ہونا لفظ بالذات ہی سے معلوم ہے۔ کسی غیر سے ملکتب اور مستحار نہیں ہوتا“۔ (تحذیر الناس ص ۲ طبع کتب خانہ رحیمیہ دیوبند انڈیا)

آگے چل کر لکھتے ہیں!

”العرض یہ بات بدیہی ہے کہ موصوف بالذات سے آگے سلسلہ ختم ہو جاتا ہے۔ چنانچہ خدا کے لیے کسی اور خدا کے نہ ہونے کی وجہ اگر بدیہی ہے“۔ (تحذیر الناس ص ۲ طبع کتب خانہ رحیمیہ دیوبند انڈیا)

تختِ ختمِ نبوت

تفسیر نبوت اور تحذیر الناس

ان دونوں عبارات سے صاف ظاہر ہے کہ کتنا فتویٰ صاحب کے نزدیک وصف ذاتی سے وہ وصف مراد ہے جس پر وصف عرضی کا قصہ ختم ہو جائے جیسا کہ انہوں نے خدا کے لیے کسی اور خدا کے نہ ہونے کی یہی وجہ بیان کی ہے۔ لیکن امت مسلمہ کے نزدیک حصول کمال میں حضور ﷺ کے واسطے ہونے سے یہ مراد نہیں کیونکہ حضور ﷺ ہر کمال کے حصول میں واسطے ہیں۔ خواہ وہ نبوت ہو یا غیر نبوت حتیٰ کہ حصول ایمان میں بھی حضور ﷺ واسطے ہیں۔ اتنا فتویٰ صاحب بھی اسی کے قائل ہیں چنانچہ انہوں نے تحذیر الناس میں ارقام فرمایا!

”اور یہ بات اس بات کو مستلزم ہے کہ وصف ایمانی آپ میں بالذات ہو۔ اور مومنین میں بالعرض۔“ (تحذیر

الناس ص ۳ طبع کتب خانہ حمید دیوبند انڈیا)

مگر آج تک کسی نے نہیں کہا کہ محاذ اللہ ایمان، علم، عمل، ایمان ہدایت و فتویٰ کا سلسلہ حضور ﷺ پر ختم ہو گیا اور حضور ﷺ کے بعد کوئی مومن نہیں ہوا نہ صالح نہ متقی نہ مہتمم۔ العیاذ باللہ بلکہ یہ سب اوصاف و کمالات اب بھی جاری ہیں اور

آئندہ بھی جاری رہیں گے اور نبوت کے جاری نہ ہونے کی یہ وجہ آج تک کسی نے نہیں کی حضور ﷺ کے علاوہ دیگر انبیاء علیہم السلام میں اس وصف کے عرضی ہونے کی وجہ سے موصوف بالعرض کا سلسلہ موصوف بالذات پر ختم ہو گیا بلکہ محض اس لیے کہ آیت کریمہ اور اسی طرح احادیث متواترہ حضور ﷺ کے آخر انہیں ہونے پر دلالت قطعہ کیا تھا دل میں۔ ورنہ اگر وصف ذاتی کی بناء پر امت مسلمہ حضور ﷺ کی ذات مقدسہ پر سلسلہ نبوت ختم ہونے کی قائل ہوتی تو اسے بقیہ تمام اوصاف کو بھی اسی اتصاف ذاتی کی وجہ سے حضور ﷺ پر ختم کرنا پڑا۔

یعنی اس امر کو تسلیم کرنے کے سوا کوئی چارہ نہ ہوتا کہ نبوت کیا تھا ایمان و ایمان، عمل و ہدایت و فتویٰ وغیرہ تمام اوصاف حسنہ بلکہ سب کمالات حضور ﷺ پر ختم ہو گئے۔ اب حضور ﷺ کے بعد محاذ اللہ نہ کوئی مومن ہے نہ کوئی متقی نہ صالح نہ عالم کیونکہ موصوف بالعرض کا قصہ موصوف بالذات پر ختم ہو گیا۔ مگر ایسی بات کا تسلیم کرنا تو درکنار اس کا تصور بھی اسلامی ذہن کے لیے ناقابل برداشت ہے۔

واسطے کمال نبوت ہونا اور نبوت سے بالذات متصف ہونا ایک بات نہیں:

معلوم ہوا ہے کہ امت مسلمہ کے مسلک کے مطابق حضور ﷺ کا واسطے کمال نبوت ہونا اور صاحب تحذیر الناس کے قول کے مطابق حضور ﷺ کا کمال نبوت سے متصف بالذات ہونا ایک بات نہیں۔ دونوں میں زمین آسمان کا فرق ہے کیونکہ اتنا فتویٰ صاحب کے قول پر نفسی نبوت میں فضیلت کا ماننا لازم آئے گا جس کو ابھی کتاب وسنت اور

اقول محمد ثین و مفسرین سے باطل کیا جا چکا ہے۔

اور اُمتِ مسلمہ کے مسلک کی روشنی میں حضور ﷺ کی نبوت میں تمام انبیاء کرام کے مساوی ہوں گے۔ لیکن آپ کی ذاتِ خصوصیات و کمالات اور دیگر انبیاء کرام کے حصول کا واسطہ ہونے کی وجہ سے تمام انبیاء کرام کی ذات سے افضل ہے جس کی حقانیت پر آیت کریمہ! "تسلک الرسل فضلنا بعضهم علی بعض" شاہدِ عدل ہے۔ لیکن برخلاف اسکے مولانا مفتوی صاحب نے نبوت کی جو تقسیم بالذات اور بالعرض سے کی ہے اس پر کوئی آیت کریمہ یا حدیث پاک بلور و نکل پیش کرنا ممکن نہیں آپ کے عقیدہ تمند و اراؤتند اس تقسیم پر قرآن وحدیث سے شہادت پیش کرنے سے عاجز ہیں اور ناقیامت عاجز رہیں گے۔

موصوف بالذات کیلئے تاخر زمانی کا لہجہ:

صاحبِ تحذیر الناس کا بنیادی نکتہ ہی یہ ہے کہ موصوف بالذات کیلئے تاخر زمانی لازم ہے کیونکہ ان کے نزدیک موصوف بالذات پر موصوف بالعرض کا سلسلہ ختم کر کے موصوف بالذات کے لیے تاخر زمانی لازم آتا ہے۔ جب تک موصوف بالعرض قائم ہے موصوف بالعرض ہے۔ موصوف بالذات کا وجود نہیں ہوگا اس سے کئی خرابیاں لازم آئیں گی۔ کیونکہ نبی کریم ﷺ ایمان و ایمان، علم و عمل، ہدایت و تقویٰ، غرضیکہ ہر خوبی اور ہر کمال سے متصف بالذات ہوں گے اور دوسرے تمام مومنین

ان صفات سے متصف بالعرض ہوں گے۔ چونکہ مولانا کے قانون کے مطابق جب تک موصوف بالعرض ہوں وقت تک موصوف بالذات نہیں آسکتا۔ لہذا جس طرح کسی نبی کا حضور کے بعد آنا اس لیے محال ہے کہ آپ نبوت سے متصف بالذات ہیں۔ اسی طرح کسی مومن، صالح، متقی، مجدد، عالم بلکہ کسی خوبی کے مالک کا حضور کے بعد آنا محال ہوگا۔ کیونکہ حضور ان صفات سے متصف بالذات ہیں۔ لہذا نبوت کی تقسیم صحیح نتائج پر منتج ہے بلکہ محمد ثین و مفسرین کی راہ سے ہٹ کر نئی راہ ہے ۛ

و اتوفی اللہ العظیم

☆☆☆☆ ☆☆☆☆ ☆☆☆☆

نوٹ: یہ مضمون حضرت علامہ قاضی عبدالرزاق بھرا لوی مدظلہ العالی کی کتاب "شرح ہدایت" مطبوعہ رضیہ العلوم پبلیکیشنز کے صفحہ ۴۳۳ سے ۴۵۴ سے لیا گیا ہے۔